

Cəbrayıl şəhərinin artıq 2 min nəfərdən çox sakini var

Uzun illərin həsrətindən sonra cəbrayılılar mərhələli olaraq yurdlarına qayıdırlar. Dünən daha bir qayıdış karvanı doğma ocağına yetişib. Bu mərhələdə Cəbrayıl şəhərinə 212 nəfər (37 ailə) köçüb. Bununla da şəhər sakinlərinin sayı 2110 nəfərə çatıb.

Əzəli torpaqlarına dönməyin, bu yerlərdə yenidən qurub-yaratmağın sevincini yaşayan cəbrayılılar bunun səbəbkarı olan Prezident İlham Əliyevə və Birinci vitse-prezident Mehriban xanım Əliyevaya təşəkkür edib, torpaqlarımızı işğaldan azad edən rəşadətli Azərbaycan Ordusuna, qəhrəman əsgər və zabitlərimizə minnətdarlıqlarını bildirib, bu yolda canlarından keçən şəhidlərimizə rəhmət diləyiblər.

"Ən böyük arzum bundan sonrakı ömrümü Cəbrayıl, sülh, əmin-amanlıq içində yaşamaqdır. İllərdir bu günün həsrəti ilə yaşayıram. Ailəmlə, övladlarımla doğma yurduma qayıtdım. Cəbrayıl ilk olaraq yaxınlarımızın, doğmalarımızın məzarını ziyarət edəcəyik. Həmişə arzulamışam ki, kaş qayıdardığımız torpaqlarımıza, gedib qəbiristanlığa atamın, anamın məzarını ziyarət edərdim. Şükür ki, bu günü görmək mənə nəsis oldu", - deyir keçmiş məcburi köçkün Zərifə Teymurova.

Elindən, obasından didərgin düşəndə 28 yaşında olduğunu qeyd edən Vəli Şəxiev ocağına 60 yaşında qovuşur. Keçmiş döyüşçü olan, Birinci Qarabağ müharibəsində iştirak edən Cəbrayıl sakini ömrünün ən gözəl çağlarını torpaq həsrətiylə keçirsə də, artıq məcburi köçkün olmadığının qururunu yaşadığını qeyd edir.

İşğaldan azad edilmiş bütün ərazilərimizdə olduğu ki-



mi, Cəbrayıl da genişmiqyaslı quruculuq işləri gedir. Şəhərdə sakinlərin rahat və fərvan yaşaması, işlə təmin olunması üçün hər bir şərait yaradılır. Cəbrayıl geniş bərpa və quruculuq işləri görülür, əhalinin əmək məşğulluğu təmin edilir.

Müharibədən qısa müddət keçməsinə baxmayaraq, Qarabağ və Şərqi Zəngəzurdə reallaşdırılan irimiqyaslı bərpa-

quruculuq işləri nəticəsində həyat yenidən öz axarına düşür, sakinlərinə qovuşur. Qürurla qeyd edə bilərik ki, qısa müddətdə 2856 ailə - 11402 nəfər ocağına geri dönüb. 175 ailə (871 nəfər) Zəngilan rayonunun Ağal kəndində, 20 ailə (90 nəfər) Tərtər rayonunun Talış kəndində, 570 ailə (2090 nəfər) Laçın şəhərində, 823 ailə (3136 nəfər) Füzuli şəhərində, 217 ailə (823 nə-

fər) Laçın rayonunun Zabux kəndində, 59 ailə (215 nəfər) Laçın rayonunun Sus kəndində, 371 ailə (1396 nəfər) Şuşa şəhərində, 52 ailə (204 nəfər) Xocalı şəhərində, 479 ailə (2110 nəfər) Cəbrayıl şəhərində, 90 ailə (467 nəfər) Xocalı rayonunun Ballica kəndində məskunlaşıb.

Ülkər XASPOLADOVA,
"Azərbaycan"